

Skansarnir eru ikki so tryggir

Higartil hevur tað verið eins langt millum fullu úrtøkurnar á heimavølli, sum tað hevur verið millum útisigrarnar og javnleikirnar

4. UMFAR SAMANUM

Jóannes Hansen

Heimaliðið vinnur oftast. Soleiðis plagar tað at vera tikið til, og soleiðis vísa søguligu tøluni, at tað plagar at vera. Men í fyra teimum fyrstu umfórnum í nýggju Formula kappingini hevur tað ikki verið soleiðis. Bara í sjei av tjúgu royndum higartil hevur tað eydnast heimaliðunum at fingið fult. Í sjei fòrum hava útiliðini farið til hús við øllum, og í seks uppgerðum hava liðini fingið eitt stig í part.

Bara í tveimum fòrum hevur verið talan um heimasigrar, sum hava verið størri enn eitt mál. Báðu ferðirnar hevur tað verið luturin hjá uppflytarunum í TB at leggja rygg til tapini, sum hava verið størri enn eitt mál. Í fyrsta umfarinum vunnu skálamenn 5-1 á TB, og í fjórða umfarinum var tað trífalda meistariðið HB, sum vann 3-1 á TB.

Í fyrsta umfarinum vóru triggir sigrar á útivølli við einum máli. Í øðrum umfari var eingin útisigur, í triðja umfarinum var ein útisigur við einum máli, og í fjórða umfarinum vóru triggir útisigrar. GÍ vann 1-0 í Vági, og B36 og Skála vunnu 2-0 í ávikavíst Fuglafirði og í Klaksvík.

Hvussu tað ber til, at tað er longri millum heimasigrarnar, enn tað kanska plagar at vera, kunnu tað ivaleyst berast fleiri sjónarmið fram um, og tað er heldur ikki víst, at talan er um gongd, sum fer at halda fram, sum kappingin fer at eldast, og úrtøkan og harvið orsökini til sjálvsálit fer at verða ymisk. Men talan er í hvussu so er um áhuga-



Tað hevur verið merkisvert ofta, at útiliðini hava verið omaná fyrstu umfórini

Mynd: Jonhard Hammer

sektaðir, tá ið teir treyta-leyst hava lopið á.

Í einstøkum fòrum hevur tað ivaleyst verið soleiðis. Men tað er torført at siga, tí gongdin í einstøku uppgerðunum valdast ógvuliga nógv, hvussu spælið tekur seg upp. Ella sum Allan Simonsen plagdi at taka til, at hvør einstakur dystur er ein søga fyri seg sjálvan, sum er treytað av so ógvuliga nógvum.

Í Fuglafirði sunnudagin og í Klaksvík týskvøldið var tað ikki serliga sjónskt frá fyrsta bríksli, at útiliðini vóru komin at vitja við tí fyri eyga at grava seg niður í og kring egnan brotsteig.

Í báðum fòrunum eydnaðist tað gestunum at leggja seg framum, og so ansaðu teir væl eftir, og so vórðu heimaliðini sektað eina ferð afturat, tá ið tað var tunnligt í verjuni. Tað vil við øðrum orðum siga, at tað hevur so ógvuliga stóran týðning, hvør fær fyrsta málið. Tað er líka mikið, um tað er heimaliðið, ella um tað er útiliðið. Tað snýr seg um at fáa spælið at ganga eftir tinum treytum, og tað gerst best, tá ið tú ert komin framum.

Tí kann tað roknast við, at tað framvegis fer at verða soleiðis, at liðini - um tey so eru útilið ella heimalið - framvegis fara at leggja størsta dentin á at byrgja fyri, at mótstøðumenninir fáa mál, áðrenn tað fer at verða lagdur stórir dentur á sjálvur at søkja at og royna at fáa bóltin í málið aftanfyri málverjan hjá mótstøðumonnunum.

Fyrsta uppgerðin í fimta umfarinum var á skránni longu í gjárkvøldið, tá ið HB hevði vitjan av GÍ. Dýra biðjudag er einki á skránni hjá liðunum í bestu deildini. Skráin sunnudagin, tá ið fyra teir síðstu dystirnir í fimta umfarinum koma fyri, sær annars soleiðis út: Skála-VB, B36-KÍ, NSÍ-ÍF og TB-EB/-Streymur.

Sunnudagin fæst at síggja, um býtið millum heimasigrar og útisigrar framvegis fer at verða so javnt, sum tað higartil hevur verið og harvið um tøluni enn eina ferð fara at vísa, at tað at spæla á heimavølli ikki longur er so gott útgangsstøði fyri góðum úrsliti, sum tað plagdi at vera.

verða staðfesting.

Nú er undirlagið alla staðni á leið tað sama. Inn-til graslíkisvallirnir gjørd-

ust vanligir í Føroyum fyri einum seytjan árum síðani, vóru undirløginu rættuliga ymisk, og tað var